

ГОДАС ВЕДАРУСА

Адрес редакцыі і адміністрацыі: Вільня, Віленская вул.
12, п. 6. (Wileńska 12 m. 6).
Рэдакцыя адчынена ад 12 да 2 г. штодня апрача сьвя-
точных дзён. Адміністрацыя ад 9 да 3 г.

Выходзіць два разы у тыдзень.
Падпіска на адзін месяц з дастаўкай да хаты 3.000000 м.
Для заграшчы удвая даражэй.

Няпрыйнятыя у друк рукапісы назад не вяртаюцца.
Аплата надрукованага залежыць ад Рэдакцыі.
Цана абвестак: перад тэкстам 400.000 м., сярод тэксту
300.000 м. і на 4 стр. 250.000 м., за радок пятыту у 1 шп.

№ 4.

Вільня, Нядзеля, 24-га лютага 1924 г.

Год I.

На руінах беларускае школы.

У сваім імкненні да поўнага знішчэння беларускае нацыянальнасці ў межах Польскае Рэспублікі польская дзяржаўная ўлада сваёй „баявой“ задачай паставіла знішчэнне перш за ўсё беларускае нацыянальнае асветы.

І трэба прызнаць, што гэтую сваю задачу яна давяла да лёгчнага канца.

За часоў маскоўскага царызму беларуская школа была абсалютна забаронена. Спробы стварыць яе былі абвешчаны „праступленнем проці дзяржавы“. За ўчасце ў арганізацыі вучыцельёў-беларусаў, якія імкнуліся да здабыцця права на навуку беларускіх дзяцей у іх роднай мове, цэлы рад асоб быў засуджаны ў Менску ў 1907 годзе на 2—3 гады крэпасці, у тым ліку і наш вялікі пясняр Якуб Колас (Кастусь Міцкевіч). За такі-ж „праступак“ была выдалена чысленая група беларусаў-вучняў Маладэчанскае, Полацкае, Сьвіслацкае і Панявежскае вучыцельскіх сямінарыяў. Ды шмат іншых рэпрэсіяў памятаюць беларусы з тых часоў за прапаганду ідэі нацыянальнае школы...

Але імкненне да роднае школы, ня гледзчы на ўсе забароны і перашкоды, ня толькі не змяншалася, а абыймала ўсё шырэйшыя колы нашага народу. І калі ў 1915 годзе расейцы пакінулі Віленшчыну і Горадзеншчыну, — тут, ня гледзчы на „бежанства“ блізу ўсіх культурных сіл, распачаўся магутны рух у кірунку тварэння беларускіх школ. У 1917 годзе ў Віленшчыне і Горадзеншчыне былі створаны 153 беларускія пачатковыя школы, вучыцельскія курсы ў Вільні і вучыцельская сямінарыя ў Сьвіслачы.

Праз тры гады пазней, у першы перыяд існавання „Сярэдняе Літвы“, пакуль да ўраду яе ўваходзіў адзін беларус, у Віленскім і Ашмянскім паветах дружным высілкам беларускага грамадзянства паўстала звыш 200 беларускіх пачатковых школ і вучыцельская сямінарыя ў Барунах.

Апрача таго, ад 1917 году былі закладзены 6 беларускіх гімназіяў: у Вільні, Наваградку, Несьвіжу, Будславе, Гарадку, Радашкавічах.

Дзе-ж цяпер ўсё гэта?

Вось, польская дзяржаўная ўлада з поўным правам можа пахваліцца, што ўсё гэта знішчана яе рукамі. Пачатковая беларуская школа *ня існуе*: з ліку гэтых 350 школ асталася *ня больш дзесяціх*. З трох вучыцельскіх сямінарыяў не асталася *ніводнае*. З шасці гімназіяў *ўлада зачыніла тры*.

Тры гімназіі, якія яшчэ існуюць, хаця і пазбаўлены правоў „публічнасці“, ды *каля дзесятку пачатковых школ* — васьмь усё, што асталася ад беларускае асветы *на тры міліёны беларусаў над уладай Польшчы*. Там, дзе красавалі беларускія школы, або дзе народ сваімі прыгаворамі дамагаўся гэтых школ, польская ўлада, патаптаўшы волю народу і зламаўшы сваю ўласную канстытуцыю, гвалтам навязала беларусам чужую і нялюбую ім польскую школу.

Зусім натуральным адказам на гэта з боку нашага сялянства была адмова пасылаць сваіх дзяцей у польскія школы. Але тады выступіў на сцэну „дэмакратычны“ польскі закон аб школьным прымусе: *беларускіх сялян гвалтам прымушаюць вучыць сваіх*

дзяцей у польскіх школах, цяжка штрафуючы за адмову аддаць сваіх дзетак на апалачанне.

І калі сабе ўсё гэта ўспомнім, калі падумаем, *да чаго вядзе гэтая дзяржаўная палітыка Польшчы ў адносінах да беларусаў*, дык дзіцячымі і пустымі здаюцца ўсе патугі маскоўскае школьнае ўлады ці прускіх гакатыстаў дэнацыяналізаваць „меншасці“ праз народную школу. Але тым гарачэйшы прагэт рвецца з грудзей проці таго фальшу, проці таго эзуітызму, з якім прадстаўнікі польскага грамадзянства прамаўляюць у Сейме аб „свабодзе“ беларускае асветы, аб „апецы“ і „дапамозе“ польскае ўлады беларускім школам. Ад часу „wscienia“ Заходзе Беларусі да Польшчы *ўрад зачыніў 350 беларускіх школ і не адкрыў ніводнае*. А тымчасам пасол польскага Сейму Рымар асмеліваецца гаварыць, што „школы украінскія і беларускія існуюць — іх ёсць многа, і, калі народ сам іх жадае, будзе йшчэ больш“.... А ягоны таварыш, пасол Корнэцкі, падцьвярджаючы словы Рымара, жаліцца, што васьмь чэхі — дык тыя запраўды ўціскаюць у сваёй дзяржаве палякоў, бо на 150.000 душ польскага насялення тамака ёсць... толькі 78 польскіх пачатковых школ!

Гэтая бязглуздасць, гэты цыннізм, з якім прадстаўнікі нацыяналістычна настроенага польскага грамадзянства пазваляюць сабе падобныя заявы, зьяўляецца нечым бязпрыкладным ува ўсім культурным сьвеце. Гэта зьяўляецца ўжо як-быццам „нацыянальным“ палітычным мэтадам, які „апатэнтаваў“ і пусьціў у ход пан Язэп Пілсудскі, каторы ўрачыста выракаўся перад усім сьветам генэрала Жэлігоўскага і адкідаў ўчасце польскага ўраду ў аружным заняцці Вільні, а пасля тут-жа, ў Вільні, публічна пахваляўся, як гэта ён „лоўка“ ашуківаў Лігу Нацыяў і ўсе дзяржавы Эўропы, адначасна даючы „прыказ“ ген. Жэлігоўскаму „зрабіць бунт“ і ісьці на Вільню...

Але гэты мэтад мае тую хібу, што яго можна ўжыць *толькі адзін раз*... І таму, хто карыстаецца ім, ніхто ўжо ня дасьць веры нават і тады, калі ён будзе гаварыць шчырую праўду.

Няхай гэта добра запамятаюць кіраўнікі польскае дзяржаўнае палітыкі. Мы-ж, беларусы, маем добрую памяць...

Дзяржава — для народу, ці народ — для дзяржавы.

Фэтышызмам называецца вера некаторых народаў, стаяўшых на найніжэйшай ступені разьвіцця, што тыя ці іншыя рэчы — „фэтышы“ — могуць мець моц божства, прыпісаную ім веручымі ў гэта людзьмі. Вось, для большасці польскага грамадзянства такім „фэтышам“ зьяўляецца сучасная Польская дзяржава, абалёртая на так-званым „дэмакратычным“ ладзе.

Для народу, які некалі меў — хоць і далёка ня ідэальную, ды сваю дзяржаву, ў працягу звыш сотні гадоў адбудова гэтае дзяржавы была тым ідэалам, гэтай пуцяводнай зоркай, якая, здавалася, павінна давясьці яго да высьнёнага раю. Урэшце, ідэал здзейсьвіўся: Польская Рэспубліка — гэта ўжо рэальны факт. Але, як гэта ні сумна, здзейсьненне нацыянальнага ідэалу не давало польскага народу да гэтага ўпрагнёнага раю...

Зусім натуральна, што тыя, каму ў сваёй дзяржаве блага, пачынаюць шукаць прычыны гэтага. А такіх прычын у Польшчы — вельмі мно-

га... Аднак, большая частка наракаючых і нэздоволеных шукае гэтых прычын у-ва ўсім чыста, толькі ня ў самай Польскай дзяржаве. Для бязумоўнай большасці польскага грамадзянства дзяржава — гэта божства, гэта фэтыш, якога нельга ні чапаць, ні крытыкаваць.

Надзвычайна мы чыталі аб выступленьні „патрыятычнае“ арганізацыі „Ліга Працы“, якая ў імя захаваньня і ратаваньня Польшчы хоча абярнуць работніцкія масы ў нявольніцаў дзяржавы, ў прыгонятых ле, каторыя павінны працаваць па 10 гадзін у дзень, зрокшыся найвялікшае здабычы работніцкае клясы — васьмігадзіннага рабочага дня. „Gazeta Warszawska“ ідзе далей. Яна зусім шчыра жадае ад польскага працоўнага народу, каб ён зрокся свайго права быць гаспадаром у сваёй дзяржаве, каб зрокся думай аб вольным жыцці ў ёй — усё ў імя захаваньня гэтае дзяржавы. Хай усе працоўныя зракуцца свайго шчасьця, хай самахоць узьдзвенуць сабе на шыю ярмо сацыяльнае і палітычнае няволі, абы толькі існавала далей такая Польшча, якая цяпер ёсць.

Вось, што піша галоўны орган польскіх нацыяналістаў, якія называюць сябе такжа і „дэмакратамі“:

„Хто стаіць на грунце пануючых у-ва ўсей Эўропе ў XIX стагоддзі паглядаў, для каго выхадным пунктам зьяўляюцца „правы чалавека і грамадзяніна“, той будзе перш за ўсё рупіцца аб тое, каб была здаволена матэматычная справядлівасьць, не звязаючы на тое, як выпаньне гэтае справядлівасьці адаб'ецца на долі нацыі і дзяржавы.“

„Для каго-ж найвышэйшай мэтай і клопатам-якія зусім зашаўняюць ягоную душу, зьяўляецца існаваньне польскае дзяржавы — вечнае і неперарывнае, той будзе судзіць аб палітычных установах з пункту гледжаньня іх згоднасьці з мэтай і карыснасьці для быту і разьвіцця нацыі і дзяржавы“.

Бадай яшчэ ніколі польская эндэцыя ня выказалася гэтак шчыра і да канца. Для яе польскае дзяржава — гэта фэтыш. *Не дзяржава існуе дзеля таго, каб здаволіваць сваіх грамадзян, а грамадзяне існуюць дзеля таго, каб здаволіваць дзяржаву*. Дзяржава — мэта сама ў сабе, незалежна ад таго, ці дае яна народу шчасьце, ці нясе яму вечную нядолю!

Цяпер зразумелымі р абыцца і адносіны польскага нацыяналізму да „нацыянальных меншасцяў“. І для іх польскае дзяржава павінна стацца сьвятыняй, хаця жрэцы гэтае сьвятыні адкрыта заяўляюць, што „меншасцям“ прысуджана... *сьмерць!*

Так могуць думаць, так могуць прамаўляць толькі людзі, што ў працягу доўгіх гадоў няволі прывыклі бачыць для сябе ратунак толькі ў сваёй дзяржаве. Такія плады дала сталетняя няволя.

Але такія хворыя, з аднабока разьвітымі мазгамі, людзі ня могуць збудаваць нічога моцнага, нічога трывалага: бо ўжо новае пакаленьне, узгаданае ў новых варунках — у сваёй дзяржаве, на першым пляне паставіць здаваленьне дзяржавы іх патрэб і ў меру здаволіваньня іх будзе адніваць дзяржаву.

Ды ўжо й цяпер цьвярозныя галовы паддаюць суровай крытыцы гэны дзяржаўны фэтыш. Ня кажучы ўжо аб „нацыянальных меншасцях“, мы павінны адзначыць сьведома крытычны адносіны да польскае дзяржавы двух дыаметральна процілеглых крайніх польскіх кірункаў: крайніх кансэрватараў і крайніх левых. Першыя, дзіўчы існаваньне Польшчы на сучасных падставах немагчымым, жадаюць зборную волю народных масаў замяніць воляй адзінкі — *польскага манарха*. Другія, разумеючы, што нічога нельга будаваць выключна на нацыянальным сьвятымэнталізьме, бачаць магчымаць ратаваньня Польшчы на грунце *дыктатуры* не адзінкі, а наадварот, *працоўных масаў*.

І мы з свайго боку маглі-бы суліць доўгі век Польскай Рэспубліцы толькі тады, калі-б яна пакінула ўрэшце дарогу, на якую яе ўзьялі рамантыкі з абору п. Пілсудскага і такія-ж рамантыкі з варожага апошняму эндэцкага абору, ды калі-б Польшча пачала ўвадаць сваю дзяржаўную будоўлю *дзеля ічасьня вялізарнае большасці сваіх грамадзян — сваіх працоўных масаў*, а ня дзеля перахоўваньня фэтыша, нікога не здавала-

ючага і вымагаючага толькі вечных усенародных ахвяр з волі і шчасця жывых людзей.

Як справядліва, як удачна высказаў гэту думку—хоць мо' й несвядома—польскі пясьняр, кажучы:

Trzeba z żywymi narzódz iść,
Po życie zdać nowe,
A nie w uwiędłych laurów liść
Uparcie stroić głowę!...

Запраўды, толькі працоўныя масы Польшчы здолеюць збудаваць гэны свой высніены рай—сваю моцную дзяржаву, але тая новая Польшча бадай ня будзе мець нічога супольнага з сучаснай...

А перш за ўсё яна перастане зьяўляцца „турмой народа“, што ўжо раз давало яе да п'ябелі.

Ст. Мірсні.

Ці толькі—спадчына „кернічыны“.

(Законапраект аб мясцовым „самаўрадзе“).

Тыя 6 законапраектаў, датычачых сельскага і мэтавага самаўрадаў, якія толькі што ўнесены ўрадам Польскай Рэспублікі ў Сойм, зьяўляюцца ў кожным разе адным з найцікавейшых прадуктаў гаспадарственнай творчасці сучаснай Польшчы, адным з найбольш тыповых дакументаў, у якіх найбольш выразна адбываецца ўсе вады і супярэчнасці яе ўнутранага страення,—уесь той цяжкі-іранічны стыль, з якім яе „Канстытуцыя на 17 сакавіка 1921 г.“, як нейкая „сіняя птушка“, пывець дзесьці нябачна-высока пад аблакамі — над тым, што пад яе „найсьнейшымі крыльямі робіцца на зямлі...“

Кажучы, што быццам усе 6 праектаў пакінуты, ці пакінуты сучаснаму ўраду, як байструкі Хьена-Пяста, Калі-б гэта было так, дык гэтых паскудных „кернічат“ можна было-б кінуць на гістарычны сьметнік, якім так багаты першыя годы адраджонай Польшчы...

Але-ж кожны з гэтых „соймавых друкаў памечаны пачаткам гэтага лютага, на кожным з гэтых праектаў стаіць подпіс сучаснага міністра п. Солтана, сябра кабінету асабіста карэктнага п. Грабскага, кабінету, які падтрымліваецца, так ці гэтак, усімі бяз вынятку польскімі партыямі Сойму да P.P.S. уключна. І гэта дае нам зусім законную падставу лічыць адказным за гэтыя „праекты самаўрадаў“ ў Польскай Рэспубліцы ў пэўнай меры—усе гэтыя польскія партыі.—Тым больш, што пакінутыя „кернічыны“ праекты ня толькі „ўсьноўлены“ ўрадам Грабскага, але ў пэўнай меры ўжо і Соймам, які не адкінуў іх, як слухна прапанаваў наш беларускі прадстаўнік, але перадаў гэтых „хьенят“ на „выхаваньне“—у камісію...

Мы ня будзем падрабязна знаёміць нашых чытачоў з гэтымі законапраектамі — на гэта прыдзе час, калі яны стануць законам, калі трэба будзе іх ня толькі крытычна зразумець, але ведаць і выпяўняць. Мы толькі пакажам іх характэрны для „стылю“ сучаснай Польшчы — хьена-пястоўскі змест...

Кожны лёгка зразумее, што народнае прадстаўніцтва ў цэнтры—той ці іншы Парлямэнт мае запраўдную моц, вагу і карысьць толькі тады, калі ён мае моцную і трывалую апору ў запраўдным арганізаваным мясцовым самаўрадзе ў краі сельскім і гарадзкім. — Інакш выбраныя раз на пяць гадоў народныя прадстаўнікі, маючы сувязь з „месцамі“, з сваімі акругамі толькі праз прыпадковыя мітынгі, хутка выраджаюцца ці ў такіх самых

бюракратаў-цэнтралістаў, які і ўрадовыя чыноўнікі, ці ў „махераў“ асабістай кар'еры і фортуны, ці ў безадказных дэмагогаў... У выніку самы Парлямэнт толькі павялічыць сабой лік бюракратычных устаноў у цэнтры, якія „гзада“ усім рознанародным краем з сталіцы праз урадоўцаў... — Арганізаванага, самастойнага і самадзельнага развіцця Краю ня будзе.

Разумеючы гэтае, і Польская Рэспубліка даўно клапацілася аб стварэнні арганізаванага самаўпраўленьня на мясцох.

Але трэба дадаць яшчэ і тое, што, калі мясцовыя самаўрады зьяўляюцца адзінай апорай цэнтральнага Парлямэнту і найлепшай надійна-гаспадарчай школай для грамадзянства, дык зусім зразумела, што ў аснову як цэнтральнага парламэнта, таксама і мясцовых самаўрадавых Парлямэнтаў павінна быць пакладзены адны і тыя самыя прынцыпы.—Ня можа быць розная мера дэмакратызму ў цэнтры і розныя на мясцох. — Бо ня можа ніжэйшай школа навучаць таму, што зусім ненатрэбна ў вышэйшай і—наадварот—ня вучыць таму, што павіна падгатаваць да апошняй. Ня можа і не павінен грамадзянін на мясцох выхоўвацца ў адных гаспадарственна-праўных паняццях, набываць гаспадарчыя навыкі, але выбраны ў цэнтральныя ўстановы перавучывацца нанова...

У кожным разе можна напэўна сказаць, што калі такая розная мера завялася, дык гэта пэўная адзнака таго, што пачынаецца тая ці іншая эволюцыя...

І вось, першай галоўнай рысай самаўрадовых законапраектаў якраз і зьяўляецца рэзка-розная мера дэмакратызму ў іх — у параўнаньні з цэнтральным Парлямэнтам.

Як ведама, у аснове выбарнага закону Польскай Рэспублікі ляжыць прадугледжаная Канстытуцыя гэт. зван. „пяціхвостка“, гэта зн., — што выбарнае права ў Польшчы агульнае, роўнае, простае, тайнае і прапарцыянальнае.

І вось, у выбарных законах для мясцовай і вясковай гмінаў арт. I кажа адразу, што „выбары да гмінных радаў адбываюцца на падставе агульнага, тайнага і простага (безпасярэдняга) галасаваньня і прапарцыянальнага падзелу мандатаў“.

Адзін „хвост“ з „пяціхвосткі“ прапаў. Аснаўная адзнака дэмакратычнага духу, наказаная Канстытуцыяй, галоўны прынцып канстытуцыйных гарантыяў грамадзянскага ладу ў Рэспубліцы — прынцып роўнасці выбараў,—значыцца і роўнасці грамадзян—у Ордынацыі Выборчай да ўстаноў мясцовага самаўрада выкінуты зусім...—Вось першая аснаўная нясумернасьць і недарэчнасьць новых праектаў, першы гвалт, учынены ў іх Канстытуцыі.

Трэба добра зразумець, для чаго гэта зроблена і да чаго няўхільна давядзе Польскую Рэспубліку гэтка „паўшэханая школа“ на мясцох, калі яна будзе ўведзена ў жыццё наўсюль у краі...

Як мы казалі, лёгка ўсяго грамадзка-дзяржаўнага ладу ня можа памірыцца на гэткай нясумернасьці і для развязаньня гэтай супярэчнасьці няўхільна пачнецца барацьба паміж абедзьвюма мерамі дэмакратызму...

І гэта добра зразумелі тыя „лютаслаўскія кернікі“, што пісалі гэтыя „ордынацыі“. Ці-ж можна сумлявацца, што іх думкай было, ухаліўшы там, на мясцох—дзе лягчай, гэты прынцып роўнасці грамадзянаў, выкараніўшы яго ў той гаспадарственнай школе, якую народ праходзіць у гаспадарчым самаўрадзе, пасля расправіцца з ім ня толькі ў Сойме, але нарэшце і ў Канстытуцыі...

І так, першы вывад наш—тое, што арганічны

закон, які павінен ажыццэвіць дэкларацыі Канстытуцыі, ня толькі ў самым галоўным прычынь апошняй, але і мае зусім выразную мэту істотнага зьнішчэньня гэтай канстытуцыі—ператварэньня ўсяго ладу і строю ў дзяржаву.

Але прыгледзімся бліжэй — бо-ж вельмі цікаўна, дзеля чаго і як выкінуты з „ордынацыі“ гэты прынцып прававога гаспадарства—прынцып роўнасці і — у якім кірунку, на чыю карысьць створана ў самаўрадзе гэтая няроўнасць.

У арт. 2 чытаем:

„Кожны выбаршчык мае ў засадзе права падаць адзін голас“.—

Як відаць паны Кернік і Солтан добра разумеюць „засаду“...

Але далей ідзе ўжо „новэля“ да Канстытуцыі. „Але, апроч таго выбаршчык мае права яшчэ на дадатковы голас, калі адпавядае наступным варункам:

- 1) калі мае ня менш 4 законных дзяцей...
- 2) калі зьяўляецца дзяржаўным ці самаўрадавым урадоўцам;
- 3) калі служыў у часе вайны ў польскім войску, або зьяўляецца старым польскім ваякай (вэтэранам) у часы паўстаньня, або страціў у польскім-жа войску супруга, сына ці дачку...
- 4) калі ўмее пісаць і чытаць папольску...

Кажды гэты пункт дае права на адзін лішні дадатковы голас пры выбарах. Толькі разам адзін выбаршчык ня можа мець больш, як 4 галасы...

І так дэмакратычная „роўнасць“ грамадзян у самаўрадах рэспубліканскай Польшчы зьмяшчаецца ў тым, што адзін грамадзянін можа быць „роўны“, чатыром іншым...

Што-ж азначае гэтая „роўнасць“ у адносінах да нашых беларускіх тэрыторыяў да так зв. Крэсаў? На чыю карысьць гвалціцца роўнасць выбаршчыкаў-грамадзян на нашых беларускіх Крэсах, дзе, як ведама, адвечны жыхар-беларус, — 1. ня прымаецца нікуды на службу, 2. не ваяваў у часе расейска-польскай вайны, хаця-ж-бы дзеля таго, што тады йшчэ Антанта забараняла Польшчы набіраць тутакж жаўнераў... 3. не залічаны да вэтэранаў і 4. які агульнае правіла, ня ўмее ані чытаць, ані тым балей—пісаць папольску...

І вось,—ня лічыць зусім незразумела-дзікага, гумарыстычна-недарэчнага „галіцызму“ (бо нешта падобнае ўвёў у беднай дзячымі—выраджаючайся Францыі п. Пуанкаре ў сваім новым выбарным законе да Парлямэнту)—пункту аб прэміі (нагадзе) для аж залішне шадлівага славянна за многасямейнасць, якая быццам сьведчыць аб добрым гаспадарчым розуме гаспадара, дык зусім ясна, што ўсе другія „пункты“ гвалціцца грамадзянскаю роўнасць выбаршчыка-беларуса на карысьць—мясцовага крэсавага паяка, пасыланага да нас з Польшчы чужынца-урадоўца і польскага асадыка...

Вось, каго польская ўлада лічыць у нашым Краі, паводле думкі п.п. Керніка—Солтана, у чатыры разы даражэй для сябе і карысьней для мясцовай гаспадаркі, чым тутэйшага адвечнага жыхара, запраўднага дэмакратычнага гаспадара на сваёй адвечнай зямлі—беларускага селяніна-хлебараба...

Ці пройдуць, ці ня пройдуць гэтыя праекты праз Сойм, яшчэ няведама... Але вывады з самай толькі спробы, з самага гэтага, як кажучы расейцы „пакушэньня з нягоднымі сродствамі“ на самы змест мясцовага самаўрада—на правы мясцовага насяленьня—страшэнна забойчыя перадусім для самае Польшчы. — Бо ці-ж можа быць лепшы довад лічбовае ніштожнасці польскага элементу на „польскіх“ Крэсах,—чым той, які ада-

Сучасны эканамічны крызіс.

I

У сучасны момэнт Польская Рэспубліка перажывае грозны эканамічны крызіс, ува ўсіх галінах прамысловасці спыняецца дзейнасць фабрык, або зьмяняецца лік работнікаў і лік дзён працы. Безработьце ахоплівае ўсё шырэйшыя масы работнікаў і становіцца запраўды грознаю небяспекаю ўжо ня толькі для самога пралетарыяту, але і для другіх слаўў насяленьня ў тым ліку і для буржуазіі. Сучасны крызіс розніцца ад папярэдніх ня толькі сваёй сілаю, паўсюднасцю і напружанасцю, але і сваім характарам, замыкаючы магчыма безаваротна, цэлы перыяд развіцця павянага капіталізму ў Польшчы, сулячы новыя зьмены ў гаспадарчым жыцці.

Сучасны крызіс, як і звязанае з ім безработьце, зьяўляецца беспасярэднім вынікам гаспадарчай палітыкі маючых клясаў. Вайна, як ведама, зьнішчыла польскую прамысловасць. Пачынаючы з першых дзён істанаваньня незалежнай Польшчы, паўстала пытаньне аб адбудове варштаў працы, якое і адбывалася выключна коштам працоўных масаў, а перадусім коштам пралетарыяту, чаму, як ня трэба лепш спрыяла інфляцыя і спадак маркі. Уся фінансавая палітыка Польшчы да апошняга часу вялася ў кірунку бязупыннага спадку маркі, шляхам пакрыцця дзяржаўных расходаў і расходаў на адбудове капіталізму друкаваньнем нічым не пакрытых папяровых марак. Маючы клясы зусім свядома падтрымлівалі гэтую гаспадарчую палітыку, доказам чаго зьяўляецца тое, што кожны міністар фінансаў, які запраўды хацеў правясеці т.зв. адраўленьне фінан-

саў, прымушаны быў падавацца ў адстаўку; кожная часова стабілізацыя польскай маркі выклікала ня толькі прамысловы крызіс, але і крызіс ураду.

І гэта зусім зразумела. Буржуазія не магла не падтрымліваць гэтай палітыкі, бо яна давала ёй магчыма атрымліваць вялізарныя даходы, няшчадна выськіваць работнікаў і будаваць свой дабрабыт на нэндзы шырокіх слаўў работнікаў, сялян, працоўнай інтэлігенцыі, а нават часткова дробна-мяшчанства. Факт гэты ў сучасны момэнт зьяўляецца агульна-прызнаным, нават праз эндэцкіх эканамістаў і публіцыстаў. Праф. Рыбарскі ў сваім рэфэраце, зьмест якога падала „Gaz. Warsz.“ сьцьвердаў, што капіталісты з прычыны інфляцыі карысталі паміж іншым з падатковай прэміі, бо бадай зусім не плацілі падаткаў, з прэміі ад перавозу дзеля нізкіх аплатаў на чугунках, з крэдытовай прэміі, г. зн. з урадовых пазычак, а лепш падарункаў з дзяржаўнага скарбу і з прэміі нізкай-заработнай платы, якія амаль напалавіну зьменшыліся ў параўнаньні з перадваеннымі. Усе гэтыя прэміі хтось прымушаны быў плаціць і плаціў. Як вылічыў эндэцкі дзеньчак пасаля Зьдзехоўскі, адны толькі ўрадовыя дапамогі прамыслоўцам у працягу двух гадоў выносілі 40 мільёнаў доляраў; але гэтае аблічэньне, бязумоўна, зашмат нізкае. Сьмела можна сказаць, што сумы атрыманы абшарнікамі і капіталістамі ў форме пазычак, падарункаў, субвэнцыяў, загаваў, залічак і г. д. складаюць ня менш, чым палову ўсіх дзяржаўных выдаткаў. Шмат прадпрыемстваў, часта найбольшых і найважнейшых вырасла выключна коштам скарбу і цяпер знаходзіцца ў руках прыватнага капіталу; нават капіталістычная прэса прымушана часта прызнаваць, што прамысловасць у значнай меры ўтрымліваецца на кошт дзяржавы.

Інфляцыя, даючы магчыма сьць бязупынна абніжаць заробную плату работнікаў, тым самым давала магчыма сьць польскім прамыслоўцам зьбыць свае тавары заграціцу на цэнам шмат ніжэйшым ад сусьветных; канкурэнцыя на заграцічных рынках магла адбывацца на высокай ступенью тэхнікі і арганізацыі польскай прамысловасці, а, выключна, дзякуючы таннасьці рабочай сілы.

Але інфляцыя, як зьявішча хворае, сама ў сабе насіла зародкі вялікай небяспекі, і пасколькі яна перш прычынілася да развіцця прамысловасці, пастолькі ў меры ўсё больш шалёнага ўзросту яе, сталася прычынай і гаспадарчага крызісу, вельмі грознага ў сваіх выніках. Увесь цяжар утрыманьня дзяржавы і адбудовы капіталізму, узвалены на плечы працоўных масаў, зрабіў іх страшэнна слабымі эканамічна; набыўшая сіла работнікаў, сялян, працоўнай інтэлігенцыі зьмяншалася ў меры ўзросту дабрабыту абшарнікаў і капіталістаў, у меру развіцця штучна адбудавамай польскай прамысловасці. Унутраны рынак усё больш курчыўся дзеля павялічваюшагася з кожным днём абядненьня шырокіх слаўў насяленьня. Канкурэнцыя на заграцічных рынках становілася ўсё труднейшаю дзеля ўзросту цэнаў тавараў да роўні сусьветных, а нават часта і вышэй гэтай роўні. Прычынай гэтага ўзросту цэнаў зьяўлялася не ўздаражаньне працы, бо, як мы ўжо казалі, работнікі атрымлівалі ўсё менш і менш, але ўздаражаньне суроўцаў і крэдытаў, нічым не абмяжованая свабода вывазу і ўсё большая рызыка спадку вартасці маркі. За апошнія часы Польшча пазбавілася нават такіх рынкаў, як Румынія, адкуль яе выціснулі больш танныя чэскія тавары. Натуральны рынак збыту, да якога была прыспасоблена польская прамысловасць перад вайною, — вялізарны абшар Саюзу Сацыя-

да сама польская ўлада, прымушана цынчна-штучна павялічыць у чатыры разы рэальную колькасць тутакі існуючых, нават нагнанных з Польшчы, паліякоў, каб не пабаяцца даць нашаму беларускаму краю г. зв. „самаўрад“, у якім бы паліякі, як гэта няўхільна сталася-б у запраўднім самаўрадзе, былі-б зусім не дапушчаны да выбарных устаноў...

З гэтага відаць таксама, як мала вераць самі паліякі ў тую польскую статыстыку насялення Краесаў, якую яны гэтак шумна і шырока прапагандавалі ў Эўропе, даводзячы „чыста польскі характар Краесаў“... Можна на аналізі думаць, што і тыя „статыстычныя лічбы“ павялічаны былі таксама ў чатыры разы—дзеля перамогі ў „эўрапейскай апініі“, як у гэтых законапраектах—дзеля перамогі на выбарах у „самаўрады“...

З гэтай цынчнай спробы фальшавання самаўрадаў у нашым беларускім Краі відаць ясна, якімі спосабамі можа ўтрымацца тутакі польская ўлада, як толькі яна хоча абалерціся ня толькі на тую „аружную сілу“, якую лічыў выстарчаючай тут апорай п. Прэзідэнт Войцехоўскі...

Далей будзе.

Новыя працы праф. А. П. Сапунова.

Віцебская губерня больш за ўсе другія краіны Беларусі высьледавана з усіх бакоў. Сярод высьледчай літэратуры па Віцебшчыне асаблівае месца займаюць гісторыяграфічныя, гістарычныя і архэалягічныя працы праф. А. П. Сапунова, досьледы якога былі заўважаны і эўрапейскімі вучонымі.

У цяперашні час А. П. Сапуновым прыгатованы новыя навуковыя працы:

1. „История Витебска“ ч. I. (каля 10—12 друкаваных аркушаў). Да рукапісу прыложаны пляны, віды, партреты і архэаграфічныя здымкі са старадаўніх граматаў.
2. „Герские и Куконос (Кокенгузен)—Полоцкие удельные княжества на берегах Зап. Двiны“ (каля 2 друк. аркушаў). Да рукапісу даданы тры пляны Кокенгузэну, якія здобыты А. Сапуновым са Швэцкага дзяржаўнага архіву ў Стэкгольме, а гэтаксама прыложана некалькі відаў Кокенгузэна.
3. „Краткая характеристика белорусса“. Была ў першпачатковым сваім відзе зьмешчана ў літаграфіраваным журнале „Белорусский Этнограф“ № 2, 1922 г. Віцебск.
4. „Что такое Белоруссия?“ Тут А. Сапуноў, у працівавес польскім пратэндэнтам на Беларусь, прывёў вельмі шмат дакумэнтальных даных, якія даводзяць, што беларус заўсёды захоўваў сваю беларускую самабытнасьць, ня глядзячы нават на польскае панаваньне ў краі.
5. „Очерк Витебской губернии в естественно-историческом отношении“. Гэта праца А. Сапунова набыта Віцебскім Губано для выданьня.
6. Писцовые книги XVII в., касаючыся разных мест нын. Витебской губ., а іменна: Веліжа, Невеля, Себея, Усвята і Озерица“ (Віцебска і Полацка ўжо надрукаваны ў IV т. „Вит. старини“) Кнігі гэтыя А. Сапуновым адшуканы і апрацаваны ў Маскоўскіх архівах б. Мін. Ін. Д. і Мін. Юст. Матар’ял абхоплівае каля 200 пісаных аркушаў.
7. „Инвентарь Витебской экономии 1670 г.“. Па дакумэнтах Віленскага Цэнтральнага Архіву. Усе дакумэнтныя праверыны. Рукапісы маюцца на расейскай і польскай мовах. Уся праца займае 20 пісаных аркушаў.

лістычных Радавых Рэспублік быў зачынены, дзякуючы страху польскай буржуазіі перад рэвалюцыйнай заразай, якая магла быць адтуль занесена пры больш цесных эканамічных зносінах.

Такім чынам у сваёй аканчальнай фазе інфляцыя давала да поўнага разстрою гаспадарчага жыцьця і фінансавай гаспадаркі. Маючыя класы для захаваньня свайго існаваньня прымушаны былі расінаць „направу скарбу“, уведзена была так званая валерызацыя, якая запраўды „валерызавала“ цяжары працоўных масаў (павалічэньне падаткаў, узрост коштаў утрыманьня) і даходы буржуазіі. Увядзеньне залатога мерніка ў унутраных гаспадарчых адносінах прывяло да працэсу зраўнаваньня краёвых і заграўнічных цэнаў, яшчэ больш зьменшыла набыўчую сілу насяленьня і здольнасьць заграўнічнай канкурэнцыі. Вось гэтак раптоўнае скурчэньне збыту, як на ўнутраным, так і на заграўнічным рынках, упадак інфляцыйных магчымасьцяў выклікалі сучасныя глыбокі і зацяжны эканамічны крызіс.

Як бачым, патрэбу „направы скарбу“ зразумела і стала праводзіць сама буржуазія, а перад усім яе лібэральныя кірункі, якія прадстаўляюць інтарэсы г. зв. лёгкай прамысловасьці. Справа ў тым, што ў той час, калі т. зв. цяжкая прамысловасьць (мэталічная, вугальная), абслугоўваючая бадай выключна патрэбы дзяржавы (чугунка, армія) і трымаючыся дзяржаўнымі заказамі і дапамагамі скарбу, да гэтай пары ня зусім адбудавалася і можа лічыць на сваё далейшае разьвіцьцё толькі пры стасаваньні сыстэмы ўрадовых пазычак і субвэнцыяў, — лёгкай прамысловасьць, разьлічаная на задавальненьне патрэбаў шырокіх масаў насяленьня, як напр. ткацкая прамысловасьць, ужо ў сучасны момэнт у значнай меры закончыла сваю адбудову і дасягае перадвайнай

8. „Памятники старин Витебской губ.“ Гэты нарыс быў напісан А. Сапуновым на просьбе Губано ў 1921 г., калі мелася на ўвазе адзначыць 900 годзьдзе м. Віцебску.

9. „Витебская губерния и ее место в Белорусии“. Усе гэтыя творы неабходна ў А. П. Сапунова набыць, пералажыць на беларускую мову і выдрукаваць.

У цяперашні час А. П. Сапуноў працуе над другой і трэцяй часткай „История Витебска“, але як удацца давясьці да канца гэту вельмі цікавую працу, цяжка сказаць. А. П. Сапуноў вельмі дэрга на відзіць з прычыны хваробы вачэй, піпаць пад лупай і на бойкіх вуліцах ня можа хадзіць без правадыра. Да ўсяго гэтага А. П. Сапуноў апынуўся ў страшэннай беднасьці. Страціўшы па старасьці магчымасьць служыць, ён ня мае цяпер абсалютна ніякіх сродкаў да жыцьця. З прысланай у інспэкцыю навуковых устаноў яго заявы вее цяжкім жахам. У сваіх прыватных лістох А. П. апісьвае нечалавечыя пакуты, якія яму даводзіцца перажываць пад старасьць, аддаўшы лепшыя гады свайго жыцьця для беларускай навукі і чакае часу, калі сьмерць збавіць яго ад гэтай нядолі.

Неабходна гэтаму старому вучонаму грамадзянская дапамога. Трэба даць магчымасьць беларускім вучоным пад старасьць гадоў спакойна працаваць і ня думаць, што заўтра прыдзеца ісьці на вуліцу з працягнутай рукой.

Палітычныя падзеі.

ПОЛЬШЧА.

38 галасамі проці 12 клюб „Вываленьне“ пастанавіў злучыцца з г. зв. групай Брыля, ці Плютэ, — быўшымі пясцоўцамі, што выйшлі з партыі „людоўцаў“ і тым звалілі міністэрства Хіена-Пяста. Гэтае злучэньне „Wyzwolenie“ з быўшымі пясцоўцамі прычыніцца да яшчэ большага папярэньня гэтай партыі, якая ўрэшце мала чым будзе розьніцца ад запраўднага „Пяста“. Мін. унутран. спраў п. Солтан падаў у адстаўку, вярнуўшыся на пост варшаўскага ваяводы. Вядомы францускі сяцяяліст Альбэр Тома, быўшы міністар у часе сусветнай войны, дырэктар Міжнароднага Бюро Працы прыехаў ў Варшаву для азнакаменьня з пастаноўкай абароны працы ў Польшчы.

Кандыдатам на пост польскага пасла ў Парыжу называюць вядома эндэка Дмоўскага.

Адбўшася ў Варшае Балтыцкая канфэрэнцыя не прынясла лішне вялікай карысьці Польшчы: усе польскія „палітычныя“ прапазыцыі, як сьцьвярджае „Kurjer Polski“, былі балтыцкімі дзяржавамі адкінуты. — Усе пекныя мовы, рауты прапалі задарма. — Бо, пакуль п. Замойскі прабыў у Парыжу і з гэтага поваду канфэрэнцыя адкладалася, усе балтыцкія дзяржавы, пачынаючы з Фінляндыі, некай паразумеліся з С. С. Р. Р. На канфэрэнцыі яны быццам і далі зразумець пану Замойскаму, што ім і не патрэбна і не карысна разам з Польшчай быць „бар’ерам“ паміж С. С. Р. Р. і Нямеччынай, але патрэбна і карысна быць „мастом“... І асталася Польшча, як была і перад Балтыцкай канфэрэнцыяй, і надалей — „ані мастом ані бар’ерам“...

Бюджэтная камісія Сойму прыняла бюджэт мін. заграўн. спраў, прычым у тры разы аж да 2 міль. 200 тыс. павялічыла выдаткі на „Фонд прапаганды“ заграўнічай. Гэта значыць, што казенныя ці іншыя ку-

норы. Гэтая адбудова адбылася, таксама дзякуючы дзяржаўным дапамогам, але па характару гэтай прамысловасьці яе далейшае разьвіцьцё залежыць ужо ад набыўчай сілы ўнутранага рынку, і тое паўсюднае аб’ядненьне шырокіх масаў насяленьня пагражае ёй застоём і спыненьнем вытворчасці. І вось цяпер мы чуюм галасы з лібэральнага буржуазнага лагэру аб спыненні інфляцыі і дзяржаўных дапамогаў прамысловасьці. Львіная доля гэтых дапамогаў і раней прыпадала на долю цяжкай прамысловасьці; так, згодна абраўнаўкам лібэральнага буржуазнага эканаміста Тэнэбаўма, відаць на 1-га лінію 1923 г. сума ўдзеленых залічак праз Польскую Краёвую Пазычковую Касу прамыслоўцам перавышала трыльён польскіх марак; што на 1-га кастрычніка л. г. Міністэрства Чугунак удзеліла сваім настаўніцкім тры трыльёны трыста мільярдаў п. м. а Міністэрства Ваеннае каля трыльёну. У нядаўна вышаўшай пад рэдакцыяй таго-ж Тэнэбаўма кнізе „Skarb Rzeczypospolitej“ аўтары яе сьцьвярджаюць, што „палова ўсёй эмсіі ўвапхнута ў гаспадарчае жыцьцё праз скарбовыя залічкі і дзяржаўныя крэдыты“ (стр. 89). „Пры помачы гэтых залічак паклікана да жыцьця рад майстэрняў паравозаў, вагонаў, адбудаваны механічныя прадпрыемствы“ (стр. 92). Такім чынам цяжкая прамысловасьць разбудоваецца выключна коштам скарбу, зьбірае „сьметанку эмсійнага падатку“. Вось дзеля чаго ўплывовыя сфэры цяжкай прамысловасьці, якія побач з абшарнікамі зьяўляюцца прадстаўнікамі найбольш рэакцыйных элемэнтаў у краі, так неахвотна спатыкаюць усе спробы ўраду спыніць дасюляшнюю сыстэму фінансавай гаспадаркі і вядуць такую вострую кампанію проціў гэтай палітыкі, якая вымагае з іх боку пэўных ахвяраў у форме падатку ад эмасьці і інш. Нашае віленскае „Słowa“ зьяўляецца

пляныя пер’я ці языкі (як п. Ладноў і інш) будуць у тры разы больш брахаць аб тым, як салодка пад Польшчай жывецца меншасьцям, як „organizacje pokazujące się“ адміністрацыя на Краесах... Калі-б хаця палову гэтай сумы Польшча дала на беларускія школы, дык можа-б і хлусіць прыйшлося-б напалову менш заграўнічай...

С. С. Р. Р.

Радавы Урад мае залажыць фонд, які-б, па прыкладу Нобэлеўскага, што год выдаваў наградны за лепшыя творы аб жыцьці і дзейнасьці Леніна. Прадугледжаны тры прэміі—ў 500, 250 і 100 тысяч чырвонцаў.

Прэса даводзіць, што паглоські аб паўстаньні ў Сыбіры — выдумка ангельскіх кансэрватыстаў, якія хацелі-б гэтым паказаць, што Мак-Дональд пасьпяшаўся, прызнаўшы Радавы Саюз.

Да Масквы прыбыў італьянскі паўнамоцны пасол граф Манроні.

Закладзены агульна-саюзнае сялянскі зямельны банк з капіталам 40 мільёнаў залатых рублёў— для падтрыманьня хлебарабаў.

ИТАЛИЯ.

Італьянскія войскі пачалі далейшае заваяваньне захопленай яшчэ перад вайной турэцкай правінцы Трыполі. Апроч унутраных пабед фашыстаўскаму Наполеону хочацца і вонкавых пасьпехаў...

ФРАНЦИЯ.

Парлямэнт 315 галасамі проці 251 падвысіў падаткі на 20 прац... Паседжаньне адбылося сярод вялікага шуму і гарачай абструкцыі лявіцы... Пасол-камуніст тут жа падлічыў, што гэта падвыжка дасць ўраду 4.700.000.000 з лішкам франкаў, якія будуць спажаны з працоўнага народу.

Добра сьведчыць аб патрыятызме францускай правіцы тое, што „ухваліўшы гэтую падвыжку падаткаў“ пачалі пасьпешна вывазіць сваі капіталы заграўніцу... Газэты як раз гэтай прычыне прыпісваюць далейшы рэзкі ўпадак францускага франка...

ЛИТВА.

Да 1/ХІІ—1923 г. у Літве распарцэлявана 141.425 гэктараў зямлі. На 1924 г. праектавана разьдзяліць яшчэ 150.000. Тамашнія паліякі-абшарнікі паднялі вялікі галас, бо зямля гэта была пераважна польскай уласнасьці...

АНГЛИЯ.

Вялікая забастоўка докавых работнікаў трывае надалей, але абедзьве стараны ізноў прыступілі да безпасрэдных перагавораў. Паводле іншых вестак, лічба забастоўшчыкаў расьце. Шмат дзе былі бойкі са штрэйкбрэхэрамі і паліцыяй.

Мак-Дональд заявіў, што яго ўрад ня мае замеры прапанаваць зьнясьеньне Палаты Лёрдаў... (Як ведама, зьнясьеньне г. зв. Верхняй Палаты — агульнае дамаганьні сацыялістаў).

Утворана асобая камісія з левых сяброў Партыі Працы, для кантролю дзейнасьці ўраду Мак-Дональда.

ца яркай ілюстрацыяй гэтых настрояў крайняй рэакцыі.

Інакш адносяцца да гэтага прадстаўнікі лібэральнай буржуазіі, маючай падставу, як мы ўжо казалі, у лёгкай прамысловасьці. Прадпрыемствы гэтага сорту прамысловасьці, адбудаваныя, збудаваныя ці разбудаваныя коштам дзяржаўнага скарбу, коштам шырокіх масаў насяленьня, зьяўляюцца тым самым уласнасьцю гэтага насяленьня, захоплены кучкай капіталістаў. Іх далейшаму разьвіцьцю пагражае ўсё ўзрастаючае аб’ядненьне (паўперызацыя) шырокіх слаёў насяленьня, якое зьяўляецца, галоўным чынам, вынікам інфляцыйнай скарбовай палітыкі, і вось дзеля гэтага лібэральная буржуазія шукае новых выхадаў з стварыўшага палажэньня ў аздаруленьні фінансаў, а нават у зьмене агульнага кірунку дзяржаўнай унутранай і заграўнічнай палітыкі.

Ня дзеля запраўднага жаданьня агульна-народнага дабраўту адбываецца гэтае імкненьне лібэральных сфэр, выразьнікам якіх зьяўляецца „Kurjer Polski“, у кірунку зьмены дасюляшніх вежаў польскай палітыкі, але дзеля захаваньня свайго ўласнага існаваньня, дзеля павалічэньня сваіх даходаў, якія пагражаюць скараціцца, дзякуючы гаспадарчаму зруйнаваньню дзевяці дзесятых насяленьня Польскай Рэспублікі.

Кумельган.

(Далей будзе).

ЯПОНИЯ.

Вялікая народная маніфэстацыя ў Токіо патрабавала адстаўкі рэакцыйнага кабінэту.

З Польскага Сейму.

100-е паседжаньне Сейму разважала закон аб абароне лектараў.

Пас. Зомэрштэйн (жыд) падкрэсьлівае заслугі апазыцыі ў барацьбе за палепшаньне закона. — Апазыцыя ўдалася абараніць перадусім „права на страху над галавой“ кожнага жыхара (?)

Пас. Ксёндз Кубін (ха-дэк) даводзе згубнасьць абароны даху над галавой кожнага, кажучы, што ад гэтага перасталі будаваць і рэмантаваць дамы, і 80.000 муляроў і плотнікаў галадаюць з безработцаў...

Пас. Попель (Нацыянальна-рабочнік. партыя) кажа, што камянічнікі крычаць аб сваім зруйнаваньні, але забываюць аб тым, як яны ўзбагацелі ад таго, што з прычыны падзення маркі і зьліквідаваньня ў часе вайны расейскіх банкаў, зусім пазбавіліся банкаўскіх даўгоў па залогах сваёй нярухомасьці. Яны крычаць, што закон не дае будаваць новых дамоў; — дык няпраўда-ж: новых дамоў закон не датыкае, — яны вольны ад абароны лектараў. Для падтрыманьня будаўніцтва дамоў закладзены „Банк Будаўляны“, але хто-ж павінен у тым, што гэты банк ня ўмее працаваць і дапускае надужыцьці. Прамоўца слушна кажа, што закон аб абароне лектараў зьяўляецца пачаткам ліквідацыі гэтай абароны.

Пас. Слівінскі (лявіца людоецаў) крытыкуе моцна наагул дзяржаўную гаспадарку Польшчы, агульнае „няхлюйства“ адміністрацыі ў кожным ведамстве. Крытыкуе таксама остра „павяненую грамадзкую“, — рожныя фікцыйныя таварыствы, у якіх „існуюць толькі прэзысы“. Вось дзеля чаго ў сучаснай Польшчы ня можна запрапанаваць ажыццяленьне слушна ідэі нацыяналізацыі дамоў, а можна толькі стварыць гэтыя каапрамісныя, маральна раскладаючыя законы, як гэты — аб абароне кватэрантаў... „Банк Будаўляны“ — такая-ж самая фікцыя, як і „Саюз Кааператываў Будаўляных“. І апошняму, гэта значыць *касабіста аднаму яго „прэзысу“* аддалі на разборку праваслаўны сабор у Варшаве!

Пас. Попель кажа, што гэты „Будаўляны Банк“ — такая-ж фікцыйная, але шкодная ўстанова, як і большасьць тых 1700 банкаў, што ў Польшчы паразітуючы, жыве — пераважна з дзяржаўнага кредыту, абіраючы нас усіх. Гэтых дармаздаў, што жывуць за наш кошт, п. Грабскаму трэба папросту разгнаць!

Пас. Крулікоўскі ў гарачай прамове трэба адабраць дамоў ад уласнікаў і аддачы камунам працоўных. Гэты закон — толькі далейшы наступ рэакцыі. Але страшыцца перацягнуць струну... Мільёны работнікаў не дадуць больш сябе пад вызыск клясе паразітаў... Іх гісторыя ўжо скончылася... Трэба ня тут, але на вуліцы сказаць работнікам, як трэба бараніцца лектараў ад паразітаў... На гэтым справа адсрочана да наступнага паседжаньня.

Справа натаваньня вязьняў у вастрогах і ў паліцыі.

Пас. Явароўскі (П.П.С.) дакладвае справу біцьця і катаваньня вязьняў паліцыяй. Быў нават выпадок (?) забіцьця постарунковым вязьня на дапросе..

Пас. Мозіці (украін.) трэбуе, каб пры досьледзе вастрожных стасункаў зьявілі належную ўвагу на паліцэйскае катаваньне на Крэсах.

Пас. Чапінскі (П.П.С.) знайшоў час і месца палемізаваць у гэтай справе з пас. Крулікоўскім, які, як камуніст, быццам „ня мае права крытыкаваць польскую паліцыю“, бо... — камуністы ў Расеі горш катуюць вязьняў... — Галава!

Пас. Крулікоўскаму, які хацеў адказаць, прадсядацель ня даў слова.

Прынята гэтая рэзалюцыя: Даручаецца „Камісіі для зьбаваньня адносінаў на Крэсах“ зьбаваньне фактаў біцьця і зьдзекаў над вязьнямі, а таксама зьбаваньне практыкаў у адносінах да вязьняў. Камісія павінна прадставіць Сейму вынікі сваіх досьледаў. Ад беларусаў у камісію, як мы ўжо адзначалі, увайшоў пас. Ярэвіч.

3 газэт.

Паварот да ўлады ген. Сікорскага.

З прычыны назначэньня ген. Сікорскага, быўшага прэм'ера, на становішча ваеннага міністра ў нацыяналістычных газэтах паднялася цэлая бура. Але буру гэтую выклікае не агульны кірунак ягоных палітычных імкненьняў, а... страх, што ў ваенным міністэрстве запануе „дух партыйнасьці“, — чытай: дух проціэндэцкі. Наступовая прэса і сацыялісты або горача вітаюць паварот ген. Сікорскага да складу ўраду, або дыпляматычна маўчаць. Затое герача вітаюць яго нашыя „крэсавыя зубры“, якія вераць у магчымасьць такога перамены ў польскай палітыцы, каторая дала-бы ім магчымасьць вярнуцца ў пакінутыя двары ў Усходняй Беларусі...

Віленскае „Slowo“ піша аб ген. Сікорскім гэтак:

Мінастар Сікорскі напісаў некалькі прац з галіны вайсковасьці. Адна з іх пад назовам „Палесье, як стратэгічная тэрыторыя“, прадстаўляе для нас асаблівую цэннасьць. Ген. Сікорскі выракаецца тамка аўстрыйскага абароннага мэтаду і варочаецца да старых, перадразьдзельных польскіх тэзісаў аб вядзеньні вайны з Расеяй на нашай прыгранічнай тэрыторыі. *Кожны грамадзянін нашага краю разумее, якую вагу мае для нас такая перамена стратэгічных імкненьняў у галоўнай камандзе.*

Ведама, справа зусім ясная. Да таго-ж ізноў падыймаюцца шансы п. Пілсудскага зьявіцца становішча начальніка генаральнага штабу. Прынамся „Kurjer Poranny“ піша:

Першым крокам ген. Сасноўскага, як міністра ў гэтым кабінэце, быў зварот яго да маршалка Пілсудскага з прапанаваным вярнуцца на дзяржаўную службу на кіраўнічае становішча ў арганізацыі войска.

А „Kurjer Czerwony“ дадае, што

справа павароту ў армію маршалка Пілсудскага зьяўляецца для кабінэту п. Грабскага так сама актуальнай, як і ў мамэнце тварэньня ўраду.

Прыняцьце ваеннага партфэлю ген. Сікорскім можа толькі ішчэ ўзмацаваць гэтае імкненьне ўраду п. Грабскага.

Мы ў гэтым не сумляваемся.

З УСЯЕ БЕЛАРУСІ. ЗАХОДНЯЯ БЕЛАРУСЬ. ХРОНІКА.

— **Справа рэдактара „Новага Жыцьця“ Яз. Лагіновіча.** У пятніцу 22 гэтага лютага ў Віленскім Акружным Судзе ў Карным адзеле разглядалася справа рэдактара б. газеты „Новае Жыцьце“ Язэпа Лагіновіча, які вінаваціўся ў непашанаваньні цэнтральнай улады Польскай Рэспублікі (арт. 154 ч. II К. К.) праз зьяшчэньне ў № 1 названай газеты артыкулу „Голас Праўды“, у якім ужыты былі выразы: „Сваім сьветам яна (праўда) колець вочы пануючым чорным сілам, раскрывае іхныя дрэнныя ўчынкi і намеры, пагражае іхняму існаваньню. І вось у сваёй абароне гэтыя чорныя сілы, ворагі і праступнікі роду людзкага ўжываюць абы якое аружжа, каб толькі забіць праўду“.

Абвінавачаны Я. Лагіновіч і абаронца вядомы адвакат Тадэуш Врублеўскі даказалі ўсю недарэчнасьць абвінавачаньня, якое ставала вышэйпрыведзеныя словы да цэнтральнай польскай улады. Пракурор адмовіўся ад абвінавачаньня. Суд вынес уневінняючы прыгавар.

— **Прэсовыя справы.** Таго-ж 22 лютага разглядаліся справы рэдактара газеты „Тог“ Сары Рэйзін, якая вінавацілася па 154 арт. К. К. за зьяшчэньне артыкулу „Чым горай, тым лепш“, Рэдактара газеты „Унзэр Тог“ Бройдэса, які вінаваціўся па 133 арт. К. К. і рэдактара літоўскай газеты „Garsas“ Валюліса, які вінаваціўся па арт. 154 і 263. Па ўсім гэтым справам вынесены уневінняючы прыгавары.

Беларуская Драматычная Майстроўня.

У Нядзелю, 24 лютага 1924 году) — (у залі Майстроўні (Вострабрамская № 9).

СЭРЫЯ ПАПУЛЯРНЫХ ЛЕКЦЫЯЎ.

Лекцыя другая: „АБ БЕЛАРУСКІМ ТЭАТРЫ“, Франц. Аляхновіча.

ПАСЬЛЯ ЛЕКЦЫІ: 1) Канцэртны аддзел. 2) СКОКІ.

Дзеля захаваньня парадку ды цішы ўваход у залю пасля 3-га сыгнала забаронены.

Пачатак а 7 гадзіне увечары.

Дырэкцыя Майстроўні даводзіць да агульнага ведама, што, згодна з пастановай Таварыства, пачатак пунктуальна ў вызначаны час незалежна ад колькасьці прысутных.

Уваход — для сябраў Таварыства вольны. Госьці ўваходзяць па рэкамендацыі сябраў Таварыства. А для асобаў, атрымаўшых асабістыя запросіны, рэкамендацыі не вымагаюцца. Вучням Віленск. Беларускае Гімназіі білеты прадаюцца па паказаньні імі вучнёўскіх легітымацыяў.

Бягучая праца ў Майстроўні: 1) „На папась“, Я. Купалы; 2) „У зімовы вечар“, Ажэшкі; 3) Новыя дэкарацыі — хата, лагчына ля гасьцінцу.

— **Лекцыя Ф. Аляхновіча.** У нядзелю 24 гэтага лютага ў Залі Беларускай Драматычнай Майстроўні вядомы драматург Ф. Аляхновіч прачытае лекцыю „Аб беларускім тэатры“. Білеты прадаюцца толькі па запросінам Дырэкцыі Майстроўні.

БІБЛІЯГРАФІЯ.

У № 5 газэты „Змаганьне“ быў надрукаваны кароткі агляд нядаўня выйшаўшай у свет кніжачкі А. Грыневіча „Навука сьпеву“. Дзеля поўнай яе адзінкі рэдакцыя перадрукоўвае з украінскай часопісі „Вучыцель“ крытыку вядомага украінскага кампозытара „Вуліцы“ Др. Ф. Колэсса.

А. Грыневіч „Навука сьпеву“. Вільня 1923 г. стр. 40. Гэта кароткі навучнік чытаньня нотнага пісьма напісаны па даручэньню Беларускага Навуковага Таварыства у Вільні для беларускіх пачатковых і сярэдніх школаў.

У сваім уступным слове аўтар зазначае, як вялікае значэньне для адраджэньня беларускага народу мае выкладаньне навукі сьпеву у роднай школе, закладаньне хорав, запісьваньне народных песеньняў і зьбераганьне скарбаў народнага творства. Свой навучнік прапануе ня толькі для ніжэйшых школаў, але і для самаасьветы беларускаму грамадзству; і трэба згадзіцца, што кніжачка гэта надта добра адпавядае такой мэце.

Увесь матэрыял разложан на лекцыі, што паступова і дужа умела ўводзіць у разуменьне нотнага пісьма і паволі знаёміць з абзначэньнямі трыманьня і вышні гукаў.

Кожнае правіла растлумачана на нотных прыкладах, а ў некаторых выпадках і дужа удачнымі рысункамі, што наглядным спосабам паясьняе разуменьне нотных знакаў.

Навука нотнага пісьма, зьмешчаная на 20 старонках, дапаўняецца яшчэ і „музыкальным катэхызмам“ на 8-мі стар., дзе у кароткіх і ясных адказах на сыстэматычна даныя пытаньні аўтар паўтарае і замацоўвае разуменьне і знаньне правіл, паданых у першай частцы. У канцы на 8 стар. даданы добра абдуманьны практыкаваньні да асобных лекцыяў.

Усе гэта паказываець, што аўтар мае ня толькі досыць дакладнае тэарэтычнае знаньне, але таксама і вялікі досвед з практыкі навучаньня нотнага пісьма. Яго выклад, кароткі змест, а прытым дужа ясны і мэтодычны. Апрача таго, ён не карыстае чужымі славамі, якія найбольш затрудняюць разуменьне навукі самавукам, а змяняе іх сваімі, вывезенымі з караня беларускай мовы. Агульна навучнік гэты напісаны так добра, што нават для украінскага чытача зразумелы і даступны.

Сказаньня прыметы дужа высока падносяць вартасьць кніжачкі Грыневіча і напамінаюць нам пра пільную патрэбу падобнага навучніка для украінскіх пачатковых школаў і самаасьветы.

Юрыдычныя парады.

Падпішчыну Гарадзейскае гміны.

Запытаньне. У 1911 годзе памёр мой дзед, маючы жонку ў 65 гадоў і двух сыноў, 28 і 18 гадоў, якім і завяшчаў усю маемасьць і грошы. У 1912 г. на дзедаўскую спадчыну было куплена 6 дзес. зямлі, прычым купчая была зроблена, за малалецтвам малодшага і за старасьцю маткі, на старшага брата, што можа сьцьвердзіць уся вёска. У часе вайны старшы брат памёр, пакінуўшы на сабе двух дзяцей і жонку, а таксама памёрла і матка братаў. У 1918 годзе, вярнуўшыся з палону малодшы брат, падзяліўся з сваёю братавою. У 1923 годзе братавая падала ў суд, каб толькі адной карыстацца купленай зямлёй. Ці можа малодшы брат судзіцца за сваю частку зямлі?

Адказ. Можа, калі сьведкі сьцьвердзяць, што зямля куплена на завешчаньня грошы.

— ПАТРЭБНА —

Узгадавальніца - Беларуская

да двух хлопчыкаў 2 і 3½ гадоў. Даводацца: Віленская вул. 8, кв. 3. Луцкевіч.